

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ವಿಲ್ಲೂರ್ ನಡಾದೂರ್ ಶ್ರೀ ಕರುಣಾಕರಾಚಾರ್ಯಸ್ವಾಮಿನಾ ವಿರಚಿತಾ

॥ ಶ್ರೀನಂಕೈನಲ್ಲೂರ್ ಹಯಗ್ರೀವಪ್ರಪತ್ತಿಃ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀನಂಗೈನಲ್ಲೂರ್ ಹಯಗ್ರೀವಪ್ರಪತ್ತಿಃ ॥

ಶ್ರೀವತ್ಸವಂಶಕಲಶೋದಧಿಕೌಸ್ತುಭಸ್ಯ
ಶ್ರೀವಾಸರಾಘವಗುರೋಸ್ತನಯಂ ತತಶ್ಚ |
ವಿದ್ಯಾ ಅವಾಪ್ಯ ವಿಬುಧೋತ್ತಮತಾಂ ದಧಾನಂ
ಕುರ್ವೇ ಸದಾ ಹೃದಿ ಗುರುಂ ಕರುಣಾಕರಾಖ್ಯಂ ||

ಮಾತರ್ಲಕ್ಷ್ಮಿ ! ತುರಂಗವಕ್ತ್ರದಯಿತೇ ! ತಸ್ಯಾಂಕಭೂಮೌ ಸ್ಥಿತೇ !
ಪ್ರಾತಸ್ತ್ವಾಂ ಶರಣಂಗತೋಽಸ್ಮಿ ನಿತರಾಂ ಕೃತ್ಯೈರ್ಮದೀಯೈಸ್ಸಮೈಃ |
ಭೀತಸ್ಸಂಪ್ರತಿ ಹಾ ! ಪ್ರಸನ್ನಮಿಹ ತಂ ಕುರ್ಯಾಃ ಪತಿಂ ತೇ ಮಯಿ
ಕಾ ವಾನ್ಯಾ ಶರಣಂ ಮಮಾದ್ಯ ಕರುಣಾಮೂರ್ತಿಂ ಶ್ರಿಯಂ ತ್ವಾಂ ವಿನಾ || 1 ||

ನಾನಾಪರಾಧನಿವಹಾನಹಮಸ್ಮಿ ಕೃತ್ವಾ
ನಾಥ ! ತ್ವದೀಯ ಚರಣೌ ಶರಣಂ ಪ್ರಪನ್ನಃ |
ಶ್ರೀವಾಜಿವಕ್ತ್ರ ! ವಿತಥಾನಿ ನ ತೇ ಪ್ರಕುರ್ಯಾ
ವೇಲಾಧನಂಜಯರಥಾವನಿಘೋಷಣಾನಿ || 2 ||

ಯೋಽಜಾಯಮಾನ ಇತಿ ಸರ್ವವಿಧೋಽಪಿ ಜಾತಃ
ತ್ವಂ ವರ್ಣ್ಯಸೇ ಸಕಲಚೇತನರಕ್ಷಣಾಯ |
ಯೋಷಿತ್ಸುಪತ್ತನಮಿತೋಽಸಿ ಮದರ್ಥಮೇವ
ತದ್ವಾಜಿವಕ್ತ್ರ ! ಚರಣೌ ಶರಣಂ ಪ್ರಪದ್ಯೇ || 3 ||

ಸತ್ಯಾಚಲಾದಿಷು ಭವತ್ಪ್ರತಿಕೂಲವೃತ್ತಿ
ದೈತ್ಯದ್ವಯಂ ಚ ಭವತಃ ಪದಮೂಲ ಏವ |
ಭಾತೀತಿ ಧೈರ್ಯಮವಲಂಬ್ಯ ಕೃತಾಪರಾಧಃ
ತದ್ವಾಜಿವಕ್ತ್ರ ! ಚರಣೌ ಶರಣಂ ಪ್ರಪದ್ಯೇ || 4 ||

ತಾದೃಜ್ಜಿಹೀನಮಪಿ ಕಂಚನ ಧೀವರಂ ತ್ವಂ
 ಸೌಮಿತ್ರತುಲ್ಯಮಕರೋರ್ಭಗವನ್ ಸ ರಾಮಃ |
 ಭೂತ್ವಾ ಪುರಾ ತದವಗತ್ಯ ದೃತಿಂ ದಧಾನಃ
 ತದ್ವಾಜಿವಕ್ತೃ ! ಚರಣೌ ಶರಣಂ ಪ್ರಪದ್ಯೇ || 5 ||

ಚಾಪಲ್ಯಭೂಮಿಮಸುತೋಽಪಿ ಕಪಿಂ ಚ ಕಂಶ್ಚಿತ್
 ಸಂಮಾನಯನ್ನಭವ ಇತ್ಯಥ ರಾಘವತ್ವಂ |
 ದೃತ್ವಾ ಪುರಾ ತದವಗತ್ಯ ದೃತಿಂ ದಧಾನಃ
 ತದ್ವಾಜಿವಕ್ತೃ ! ಚರಣೌ ಶರಣಂ ಪ್ರಪದ್ಯೇ || 6 ||

ದತ್ವಾ ಶ್ರುತೀಶ್ಚ ಮಹಿತಾ ಅಥ ತಸ್ಯ ತಾಸು
 ನಷ್ಟಾಸು ರಕ್ಷಿತವತಿ ತ್ವಯಿ ದಿಜ್ಞುಖೋಽಸೌ |
 ವತ್ಸಾಪಹಾರವೃಜಿನೋಽಪ್ಯಭಿರಕ್ಷಿತೋಽಭೂತ್
 ತದ್ವಾಜಿವಕ್ತೃ ! ಚರಣೌ ಶರಣಂ ಪ್ರಪದ್ಯೇ || 7 ||

ಮಾತುಶ್ಚ ಕುಂಡಲಯುಗಂ ರಿಪುತೋಽಥ ನೀತ್ವಾ
 ಪ್ರತ್ತಂ ತ್ವಯಾಽಽಪ್ಯ ಭಗವನ್ ! ತವ ಪುಷ್ಪಮೇಕಂ |
 ಪತ್ನ್ಯಾ ಅದಾದಪಿ ನ ಸೋಽಪ್ಯಥ ರಕ್ಷಿತೋಽಭೂತ್
 ತದ್ವಾಜಿವಕ್ತೃ ! ಚರಣೌ ಶರಣಂ ಪ್ರಪದ್ಯೇ || 8 ||

ಶುದ್ಧಾಂತಲಕ್ಷ್ಯಮಕರೋ ರಿಪುಶಸ್ತ್ರಮೇಕಂ
 ಆಚ್ಛಿದ್ಯ ಪಾಂಡುತನಯಂ ಚ ತದೀಯಸೂತಃ |
 ಶ್ರುತ್ವಾ ಚರಿತ್ರಮಿದಮಸ್ಮಿ ದೃತಿಂ ದಧಾನಃ
 ತದ್ವಾಜಿವಕ್ತೃ ! ಚರಣೌ ಶರಣಂ ಪ್ರಪದ್ಯೇ || 9 ||

ಮಿಥ್ಯಾಂ ತ್ವದರ್ಥಮಭಿಗೀಯ ಬಭೂವ ದಘ್ನೋ
 ಭಾಂಡೇನ ತೇನ ಸಹಿತೋ ಭಗವನ್ ! ಸ ಮುಕ್ತಃ |
 ಆಭೀರವೃದ್ಧ ಇಹ ಕೃಷ್ಣತನೋರ್ವಿಹಾರೇ
 ತದ್ವಾಜಿವಕ್ತೃ ! ಚರಣೌ ಶರಣಂ ಪ್ರಪದ್ಯೇ || 10 ||

ತರ್ಕರ್ಷಿದಾರಕೃತಪಾಪತತಿಸ್ಸಮಸ್ತಾ
 ತ್ವತ್ಪಾದಧೂಲಿನಿಹತೇತಿ ಕಥಾಂ ನಿಶಮ್ಯ |
 ತತ್ಪಾಪಜೈತ್ರಬಹುಪಾಪಕೃತೌ ಪಟುಸ್ಸನ್
 ತದ್ವಾಜಿವಕ್ತ ! ಚರಣೌ ಶರಣಂ ಪ್ರಪದ್ಯೇ || 11 ||

ಸೂರ್ಯಾತ್ಮಜಾಯ ಕಪಯೇ ಕಪಿರಾಜ್ಯದಾತಾ
 ವಿಸ್ರಂಭಣಾಯ ಚಪಲಸ್ಯ ಚ ತೇ ಪರೀಕ್ಷೇ |
 ಸ್ವೀಕೃತ್ಯ ರಾಘವತನುಸ್ತ್ವಮಪಾಲಯಸ್ತಂ
 ತದ್ವಾಜಿವಕ್ತ ! ಚರಣೌ ಶರಣಂ ಪ್ರಪದ್ಯೇ || 12 ||

ಪಾದೂ ಪ್ರದಾಯ ಭರತಂ ನನು ಸಾಂತ್ವಯಂಸ್ತ್ವಂ
 ತದ್ದೇಶವಾಸಿಜನತಾಮಖಿಲಾಂಚ ಮುಕ್ತಾಂ |
 ಕೃತ್ವಾ ಬಭೂವಿಥ ಮುದಾ ಪರಯಾಽಥ ಯುಕ್ತಃ
 ತದ್ವಾಜಿವಕ್ತ ! ಚರಣೌ ಶರಣಂ ಪ್ರಪದ್ಯೇ || 13 ||

ಶ್ರೀಭಾಷ್ಯಕಾರವಿನುತೋ ಭಗವನ್ ! ತದಾನೀಂ
 ಮೀನೋತ್ತರೋಡುನಿ ವರಂ ನನು ರಂಗಧಾಮ್ನಿ |
 ತಸ್ಮಾ ಅದಾಸ್ತು ಮಹಿತಂ ತದವೇತ್ಯ ಹಪ್ತಃ
 ತದ್ವಾಜಿವಕ್ತ ! ಚರಣೌ ಶರಣಂ ಪ್ರಪದ್ಯೇ || 14 ||

ಮಾದೃಕ್ಷನಸ್ಯ ಸತತಂ ದೃಢಪಾಪಬುದ್ಧೇಃ
 ವೇದಾಂತದೇಶಿಕಗುರುಸ್ತ್ವಗದಂ ಬಭಾಷೇ |
 ನ್ಯಾಸಂ ತವಾಂಘ್ರಿಯುಗಯೋರಹಮದ್ಯ ದೇವ !
 ತದ್ವಾಜಿವಕ್ತ ! ಚರಣೌ ಶರಣಂ ಪ್ರಪದ್ಯೇ || 15 ||

ವಿದ್ಯಾನಿಧಿಸ್ಸ ಭಗವನ್ ! ವಿಧಿಸೇವ್ಯಮಾನೋ
 ವಿದ್ಯಾಭಿರೇಷ ನ ಹಿ ತೇ ಭಜನೇಽಸ್ಮಿ ಶಕ್ತಃ |
 ವಿದ್ಯಾಂಗಕರ್ಮಕರಣೇಪ್ಯಥ ಬುದ್ಧಿಯೋಗೇ
 ವಿದ್ಯಾಸುಸಂಖ್ಯವಚನೈಃ ಶರಣಕ್ರಿಯಾಽತಃ || 16 ||

ವಿನಾ ವಾಜಿವಕ್ತ್ರಂ ನ ನಾಥೋ ನ ನಾಥಃ ಸದಾ ವಾಜಿವಕ್ತ್ರಂ ಸ್ಮರಾಮಿ ಸ್ಮರಾಮಿ |
ಹರೇ ವಾಜಿವಕ್ತ್ರ ಪ್ರಸೀದ ಪ್ರಸೀದ ಪ್ರಿಯಂ ವಾಜಿವಕ್ತ್ರ ಪ್ರಯಚ್ಛ ಪ್ರಯಚ್ಛ || 17 ||

|| ಇತಿ ಶ್ರೀನಂಗೆನಲ್ಲೂರ್ ಹಯಗ್ರೀವಪ್ರಪತ್ತಿಃ ಸಮಾಪ್ತಾ ||